

ТАҚРИЗ

ба автореферати диссертатсияи Мисрализода Фирӯза Назримад дар мавзуи «Технологияҳои муосири рушди салоҳиятҳои асосии хонандагони синфҳои болоӣ тавассути воситаҳои технологияҳои рақамӣ» барои дарёфти дараҷаи илмӣ номзади илмҳои педагогӣ аз рӯйи ихтисоси 5.3.1 – Педагогикаи умумӣ, таърихи педагогика ва таҳсилот пешниҳод шудааст

Мубраммияти мавзуи таҳқиқот

Дар шароити муосири рушди ҷомеаи иттилоотӣ ва рақамикунонии босуръати тамоми соҳаҳои ҳаёти иҷтимоӣ, масъалаи тақмили сифати таҳсилот ва мутобиқ намудани раванди таълим ба талаботи стандартҳои ҷаҳонӣ аҳаммияти махсус касб менамояд. Технологияҳои иттилоотӣ-коммуникатсионӣ имрӯз на танҳо ҳамчун воситаи техникӣ, балки ҳамчун муҳити пурраи таълимӣ баромад намуда, имкониятҳои сифатан навро ҷиҳати рушди қобилият ва салоҳиятҳои шахсии хонандагон фароҳам меоранд.

Сиёсати давлатии Ҷумҳурии Тоҷикистон дар соҳаи маориф, аз ҷумла муқаррароти «Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф (2020–2040)» ва «Стратегияи миллии рушди таҳсилоти Ҷумҳурии Тоҷикистон барои давраи то соли 2030», зарурати ҷорӣ намудани технологияҳои рақамӣ ва баланд бардоштани сатҳи салоҳиятмандии хонандагонро ҳамчун самти афзалиятнок муайян намудааст. Дар ин замина, рушди салоҳиятҳои асосии хонандагони синфҳои болоӣ бо истифода аз воситаҳои технологияҳои рақамӣ ба яке аз масъалаҳои калидии педагогикаи муосир табдил ёфтааст.

Бо назардошти гуфтаҳои боло, мавзуи таҳқиқоти диссертатсионии Мисрализода Фирӯза Назримад дар мавзуи «Технологияҳои муосири рушди салоҳиятҳои асосии хонандагони синфҳои болоӣ тавассути воситаҳои технологияҳои рақамӣ» мубрам, саривақтӣ ва дорой аҳаммияти баланди илмию амалӣ буда, ҷавобгӯ ба ниёзҳои воқеии низоми маорифи милли мебошад.

Мавзуи таҳқиқот ва аҳаммияти он

Мавзуи таҳқиқот ба омӯзиш ва асосноккунии технологияҳои муосири рушди салоҳиятҳои асосии хонандагони синфҳои болоӣ тавассути истифодаи воситаҳои технологияҳои рақамӣ бахшида шудааст. Муаллиф масъалаи мазкурро дар робита бо навсозии муҳити таълимӣ, баланд бардоштани фаъолнокии маърифатии хонандагон ва ташаккули шахсияти рақобатпазири насли наврас мавриди баррасӣ қарор додааст.

Аҳаммияти таҳқиқот дар он зоҳир мегардад, ки натиҷаҳои бадастомада метавонанд барои тақмили раванди таълим дар муассисаҳои таҳсилоти миёнаи

умумӣ, таҳияи дастурҳои методӣ ва баланд бардоштани сатҳи касбии омӯзгорон истифода шаванд.

Дарачаи омӯзиши мавзӯ

Дар автореферат нишон дода шудааст, ки диссертант осори муҳаққиқони маъруфи ватанӣ ва хориҷиро оид ба масъалаҳои салоҳиятноки, педагогикаи мактабӣ, психологияи синнусолӣ, технологияҳои таълимӣ ва истифодаи захираҳои рақамӣ дар раванди таълим ба таври муфассал таҳлил намудааст. Адабиёти истифодашуда ба таври мантиқӣ гурӯҳбандӣ гардида, сатҳи баланди коркарди назариявии мавзӯро нишон медиҳад.

Ҳамзамон, муаллиф асоснок менамояд, ки масъалаи рушди салоҳиятҳои асосии хонандагони синфҳои болоӣ маҳз тавассути воситаҳои технологияҳои рақамӣ дар шароити муассисаҳои таҳсилоти умумии Ҷумҳурии Тоҷикистон то ҳол ба таври кофӣ таҳқиқ нашудааст, ки ин зарурати таҳқиқоти мазкурро боз ҳам таъкид мекунад.

Ҳадаф, вазифаҳо, объекти таҳқиқ ва мавзӯи омӯзиш

Ҳадафи таҳқиқ ба таҳлили технологияҳои муосири ташаккули салоҳиятҳои асосии хонандагони синфҳои болоӣ бо истифода аз захираҳои шабакаи Интернет равона шудааст. Вазифаҳои таҳқиқ мантиқан дуруст муайян гардида, пайдарпайӣ ва мутобиқати онҳо ба ҳадафи гузошташуда таъмин мебошад. Объекти таҳқиқ раванди ташаккули салоҳиятҳои асосии хонандагони синфҳои болоӣ бо истифода аз технологияҳои рақамӣ буда, мавзӯи омӯзиш амсилаи педагогии ташаккули ин салоҳиятҳо дар муҳити таълимии рақамӣ мебошад. Фарзияи таҳқиқ бо дарназардошти шароити педагогӣ, методӣ ва ташкилию техникӣ ба таври илмӣ асоснок карда шудааст.

Навигарии илмӣ ва аҳаммияти натиҷаҳо

Навигарии илмӣ таҳқиқот дар таҳияи амсилаи педагогии рушди салоҳиятҳои асосии хонандагони синфҳои болоӣ бо истифода аз технологияҳои рақамӣ, муайян намудани шартҳои педагогии татбиқи самараноки он ва такмили усулҳои ташхис ва баҳодихии сатҳи ташаккули салоҳиятҳо ифода меёбад. Натиҷаҳои таҳқиқот дорои аҳаммияти илмӣ буда, метавонанд барои таҳқиқоти минбаъдаи педагогӣ дар соҳаи таҳсилоти рақамӣ ҳамчун замина истифода шаванд.

Аҳаммияти назариявӣ ва амалӣ

Аҳаммияти назариявии диссертатсия дар ғанӣ гардонидани назарияи педагогикаи умумӣ дар самти рушди салоҳиятноки ва истифодаи технологияҳои рақамӣ зоҳир мегардад. Аҳаммияти амалӣ бошад, дар имконияти истифодаи натиҷаҳои таҳқиқот дар фаъолияти омӯзгорони синфҳои болоӣ, таҳияи барномаҳои таълимӣ ва дастурҳои методӣ ифода меёбад.

Сохтор ва услуби баён

Автореферат бо тартиби мантиқӣ таҳия гардида, ба талаботи муқарраргардидаи корҳои диссертатсионӣ ҷавобгӯ мебошад. Услуби баён илмӣ, возеҳ ва пайдарпай буда, истилоҳоти педагогӣ дуруст ва бо риояи меъёрҳои забони адабии тоҷикӣ истифода шудаанд.

Натиҷаҳои умумӣ ва хулоса. Ҳамин тавр, автореферат ва мақолаҳои илмӣ чопшудаи муҳаққиқ мазмун ва мундариҷаи таҳқиқоти диссертатсиониро пурра инъикос менамоянд. Таҳқиқоти диссертатсионии мазкур дорои арзиши баланди илмӣ буда, фарогири масъалаҳои муҳим дар рушди низоми илми педагогикаи муосир маҳсуб меёбад.

Хулоса автореферати диссертатсияи Мисрализода Фирӯза Назримад дар мавзӯи «Технологияҳои муосири рушди салоҳиятҳои асосии хонандагони синфҳои болоӣ тавассути воситаҳои технологияҳои рақамӣ» таҳқиқоти мустақил, мукамал ва дорои аҳамияти баланди илмию амалӣ мебошад. Мазмун, сохтор ва сатҳи иҷрои он ба талаботи Комиссияи олии аттестатсионии назди Президенти Ҷумҳурии Тоҷикистон ҷавобгӯ буда, муаллиф сазовори дарёфти дараҷаи илмӣ номзади илмҳои педагогӣ аз рӯйи ихтисоси 5.3.1 – Педагогикаи умумӣ, таърихи педагогика ва таҳсилот мебошад.

Муқарриз: доктори илмҳои педагогӣ,
дотсент, мушовири ректори Академияи
идоракунии давлатии назди
Президенти Ҷумҳурии Тоҷикистон

Раҷабзода Маҳмадулло

Имзои Раҷабзода Маҳмадулло

“Тасдиқ мекунам”

Сардори раёсати кадрҳо, коргузори ва корҳои
маҳсуси Академияи идоракунии давлатии
назди Президенти Ҷумҳурии Тоҷикистон



Насруддинзода А.Н.

«16» сентябри соли 2026

Суроға: 734003, Академияи идоракунии давлатии
назди Президенти Ҷумҳурии Тоҷикистон,
Ҷумҳурии Тоҷикистон, ш. Душанбе, кӯч. Саид Носир, 33
Тел.: +992 (37) 224-17-86; 372-24-17-86
Сомона: <https://www.apa.tj/>; E-mail: info@apa.tj